

## بحث و نظر

# اسلام میں پناہ گزینوں کے حقوق

مولانا سلطان احمد اصلانی

موجودہ دور میں 'حقوقِ انسان' کے مسئلے میں مختلف حیثیتوں سے ترقی اور بہتری کے کلے اعتراف کے باوجود، بہت سارے پہلوؤں سے یہ مسئلہ ہنوز حل طلب اور ارباب علم و عمل کی توجہ کا طالب ہے زانہ میں سے ایک 'پناہ گزینوں' کے حقوق کا بھی مسئلہ ہے۔ عام انسان حقوق کے مسئلے میں اسلام کے حوالہ سے بہت کچھ کہا جا چکا ہے اور کہا جا سکتا ہے، اسی دوسری شق کے ذیل میں زیرِ نظر تحریر میں 'پناہ گزینوں' (متاثرین) کے مسئلے میں اسلام کی تعلیمات کا جائزہ لینا مقصود ہے کہ وہ ان کی کون کون ہی تسمیں قرار دیتا ہے اور ہر ایک کے کیا حقوق مقرر کرتا ہے اور ان کے لیے کن سہولتوں کا ہمہ ہنزا دنیا میں 'پناہ گزینوں' کے مسئلہ پر ایک نظر ڈالنی چاہے۔

### پناہ گزینوں کا مسئلہ۔ معاصر منظر نامہ

حقوقِ انسان کے دیگر بہت سارے مسائل میں 'پناہ گزینوں' کا مسئلہ آج کی ترقی یافتہ دنیا میں پوری شدت کے ساتھ موجود ہے، اس کے اندازے کے لیے معاصر دنیا کے احوال پر ایک سرسرا نظر ڈال لینی ہی کافی ہے، رواں عیسوی صدی کے نصف اول میں جنگ عظیم اول و دوم کے پس منظر میں آبادیوں کی جو احتل پھل ہوئی اور پناہ گزیں کے سنگین مسائل سامنے آئی، اس کی تفصیلات میں زنجائی ہوئے امنی قریب اور حال کی اس کی صورت حال بھی اس کی شدت اور عمومیت کا اندازہ کرنے کے لیے کافی ہے۔ ۱۹۴۷ء میں بصریرہ میں بنگلہ دیش کی راں میں قریب ایک کروڑ پناہ گزیں

ہندوستان میں آئے جو اس سال کے آخر میں اس ملک کی آزادی تک ہمارے ملک میں مقیم رہے۔ ۱۹۸۴ء سے ۱۹۸۸ء تک کی عراق ایران کی لڑائی میں بھی ان کا مسئلہ سامنے آیا۔ ۱۹۹۰ء میں عراق کے کویت پر حملے کے وقت بھی اس کا اعادہ ہوا۔ اسرائیل اور فلسطین کے نازعہ کا بھی یہ ایک مستقل حصہ ہے۔ افغانستان اور روس کی لڑائی اور اس ملک پر اس کے قبضہ ۱۹۸۸ء تا ۱۹۹۰ء کے دوران بھی اس کا مسئلہ رہا۔ تازہ شاہوں میں بوسنیا کی جنگ میں اور اس وقت جاری چیخینا پر روس کی جاریت میں اس کے مسائل سے دنیا دوچار ہے۔ برابر اعظم افریقہ میں کسی نہ کسی ملک میں اس کا گھاتا رسلسلہ رہتا ہے جس کی تفصیلات کو دہراتے کی بہت زیادہ ضرورت ہیں علوم ہوتی ہے۔ اس کے علاوہ بھی پناہ گزینی کا یہ مسئلہ دنیا کے مختلف خطوں میں مختلف بہاؤں سے سامنے آتا رہتا ہے۔ جن میں دیگر خطوں اور علاقوں کے علاوہ نبی دنیا امریکہ کا جنوبی حصہ خصوصی طور پر شامل ہے۔ جس کے حالات اس پہلو سے جنوبی افریقہ سے بہت زیادہ مختلف نہیں ہیں۔ پڑوئی ملک برما (ایانمار) کو اس بحث میں نظر انداز نہیں کیا جاسکتا۔ جہاں کی جا براز حکومت ایک عرصہ سے اپنی آبادی کے ایک حصے کو پناہ گزینوں کی زندگی گزارنے کے لیے مجبور کیے رہتی ہے۔ ایسا ہی ہمارا دوسرا پڑوئی سری لنکا ہے جس کے پناہ گزینوں کا مسئلہ دوسرے پس منظر کے ساتھ اس کا مستقل دردسر ہے۔

## پناہ گزینوں کی مختلف قسمیں

اس پس منظروں میں موٹے طور پناہ گزینوں کی چار قسمیں ہمارے سامنے آتی ہیں۔ ۱۔ غیر مسلم غیر مسلم کے یہاں پناہ گزیں ہو۔ ۲۔ مسلم غیر مسلم کے یہاں پناہ گزیں ہو۔ ۳۔ مسلم مسلمان کے یہاں پناہ گزیں ہو، اور ۴۔ غیر مسلم مسلمان کے یہاں پناہ گزیں ہو۔ پہلی دو قسموں کے سلسلے میں ہم کو بہت زیادہ نہیں کہنا ہے۔ غیر مسلم غیر مسلم کے یہاں پناہ گزیں ہو یا مسلمان غیر مسلم کے یہاں پناہ گزیں ہو، ان دونوں صورتوں میں اصل عامل اور موثر تلقیع غیر مسلموں کا دین و مذہب، ان کی تہذیب اور ان کی اقدار و رولیات ہیں۔ ان کا جو تفاضا ہو یہ لوگ اپنے غیر مسلم / مسلم پناہ گزینوں سے اسی کے مطابق معاملہ

کریں گے۔ اسلام کا رول، ان کے سلسلے میں، اپنے تبلیغ اور تلقین کے معروف اصول سے ان لوگوں کو ان کے ساتھ حق وال صاف کے تقاضوں کو زیادہ سے زیادہ ملحوظ رکھنے کی تلقین اور رائے عامہ کو اسکے حق میں زیادہ زیادہ ہمارا کرتا ہے حق وال صاف اور ناموس انسانیت کی خواصت کی اپنی معروف قدروں کے حوالہ سے مخصوص حالات میں فتنہ و فساد سے بچتے ہوئے اس نیک مقصد کے لیے وہ با واسطہ اور بلا واسطہ طاقت کا استعمال بھی کر سکتا ہے۔ لیکن یہ بہبہت ہی مخصوص صورت حال ہے جس کی اپنی ایسی ہی بہبہت خاص شرطیں ہیں جن کی تفصیل کا یہ موقع نہیں ہے۔ اس منہج میں اسلام کی اصل دلکشی آخری دو قسموں سے ہے۔ اور اپنی کے حوالے سے اس کے سلسلے میں اس کی تعلیمات وہدیات کی خوبی اور جامعیت کا اندازہ کیا جاسکتا ہے۔ دوسری صورت کے لیے اسلام کی تاریخ سے بھرت جب شہ اور شاہ جب شہ کے کردار کی نظریں ہیں۔ خدا ناگرده آج کے حالات میں اس کی کوئی مثال سامنے آئے تو اس تاریخ کے حوالہ سے وہ اپنے لیے شاہ جب شہ کے اسی کردار کی توقع رکھتے ہیں جو اسلام کی روشن تاریخ کا انتہائی زریں باب ہے۔ اس کی تفصیلات ایک الگ مقام پر بلکہ الگ کتاب کا موضوع ہیں۔ مراجع کے وسیع اور گہرے جائزے سے اس کی جزئیات میں نئے اور اچھوئے پہلوؤں کو سامنے لایا جاسکتا ہے۔

## مسلمان کی مسلمان کے یہاں پناہ گزندگی

پہلی دو قسموں کی طرح اس تیری قسم کا مسئلہ بھی بڑی حد تک صاف ہے۔ اسلام میں ایک مسلمان کے دوسرے مسلمان پر حقوق بتائے کئے ہیں۔ قرآن و حدیث میں جس طرح ان کو آپس میں بھائی بھائی اور ان کو ایک جسم کے مائدہ قرار دیا گیا ہے اور ایک کے آمام کو دوسرے کا آرام اور اس کی تکلیف کو دوسرے کی تکلیف بتایا گیا ہے تھے تو اسلام کی یہ تعلیمات آخری درجہ تک عمومی، مطلق اور بین الانسانی نوعیت کی حامل ہیں۔ چنانچہ اس کے نتیجے میں ان حقوق کی ادائیگی اور ان کے وجوہ کے لیے صرف اسلام اور دین کے رشتہ کا حوالہ کافی ہے۔ ذات برادری، پیشہ و حرفت، رنگ و نسل اور زبان اور علاقے کی بنیاد پر اس سلسلے میں مسلمان اور مسلمان میں کسی تفریق اور امتیاز کی گنجائش نہیں ہے جیسا کہ اسلام کی ابتدائی تاریخ کی دوسری مثال میں انصار اور ہمایون کے

مثالی کردار میں اس کے نمونے کو دیکھا جاسکتا ہے۔ اسلامی تاریخ کا یہ بھی ڈریاد خشائی اور اہم پابند ہے اور اس کی تفصیلات میں بھی بہت کچھ لکھا جا چکا ہے۔ لیکن حقیقت یہ ہے کہ اس سے حاصل ہونے والے عبرت و نصیحت کے سبب تکمیل پرانے نہیں ہو سکتے اور نئی تلاش اور حقیقت سے اس کے اچھوتے پہلوؤں سے آج بھی معاصر ادب کو مالا مال کیا جاسکتا ہے یعنی پناہ گزینوں کی اس تیری قسم میں یہ بات تو واقعہ ہری بد فحومتی کی ہو گئی اسلام اکثریتی ملکوں میں جن کی اپنی الگ اور خود مختار حکومتیں ہوں، ناممکنی اور نادانی سے وہاں ایسے حالات پیدا ہو جائیں کہ ایک مسلمان ملک سے دوسرے مسلمان ملک میں ایک ہی خدا اور ایک ہی رسول کے مانتے والے مسلمانوں کی منتقلی عمل میں آئے۔ وہ گھر سے بے گھر اور کام سے بے کام ہو جائیں جیسا کہ عراق ایران اور عراق اور کویت کی حالتیہ لڑائیوں میں ہوا، جس کے بعد قیام جات کو تباہ کا کام ہنوز چاری ہے۔ اس سلسلے میں مغلوق مسلمان حکومتیں اپنے کیے کا جواب اللہ کے پہاں دیں گی ملک، زبان اور نسل کے کسی فرق کے بغیر جہاں تک عام مسلمان پناہ گزینوں کا سوال ہے، کسی تحفظ اور کسی تنگی کے بغیر خوت اسلامی کے رشتے سے میزبان مسلمانوں کے لیے ان کی ہر طرح سے خبرگیری و مخصوصی ان کی امداد اور رعايات اپنی قدرت اور صلاحیت کی آخری حد تک ان کے اور واجب ہے اور پناہ گزینوں کی جب تک یہ حالت قائم رہے اور وہ اس کے لیے مجبور ہوں ان کے ہم مذہب میزبانوں پر یہ مدد اور رعايات بدستور واجب رہے گی۔ اسلام میں عام میزبانی کی مدت تین دن ہے۔ جس کے بعد بلا ضرورت پہاں کے میزبان کے پہاں پڑے رہنے کی حدیث میں مانع ہے یعنی اس سے ذمہ دار مسلمان سے اسید کی جاتی ہے کہ وہ بلا ضرورت اور بغیر مجبوری کے خواہ خواہ کے لیے اپنی پناہ گزینی کو طلب نہیں دے گا اور جیسے ہی حالات سازگار ہوں گے وہ اپنے ملک اور اپنے وطن پہنچ جانے کے لیے بے چین ہو گا۔ لیکن اس خواہش کے علی الرغم اگر اس کے احوال درست نہیں ہوتے ہیں تو مسلمان میزبان کے لیے اس کی نسبت سے جلدی اور اکتا ہٹ کار دیکھی طرح سے مناسب نہیں ہو گا۔ متعلق مسلم حکومت اور مسلم عوام دونوں کے تعاون سے یہ مسئلہ حل کیا جائے اور کسی شخص پر اس کی طاقت سے اور پر یوجہ نہ پڑنے پلٹے متعلق حکومت کے وسائل اگر اس کے لیے کافی نہ کریں تو عالمی سطح پر درجہ بندی

مسلمان حکومتوں اور مسلم عوام کا اشتراک اور تعاون اس کام میں ضروری ہے۔ دین کے رشتے میں حد بندیوں کے غیر قابل اسلام کے میں الائمنی کردار کا یہیں تقاضا ہے۔ قیامت تک کے لیے یہ اس کی سب سے بڑی امتیازی شناخت ہے جس کو کسی حال میں مدد حرم او مرضح نہیں ہوتے دیا جانا چاہیے۔ جیسا کہ آگے تفصیل آتی ہے جب غیر مسلم پناہ گزینوں کے سلسلے میں اسلام اپنے ماننے والوں کو اکتا ہے اور جلد بازی سے منع کرتا ہے تو مسلمان پناہ گزینوں کے لیے اس کی اس ممانعت کی شدت اور تاکید کو اسلامی کے ساتھ سمجھا جا سکتا ہے۔

اسلام پناہ گزینوں کے سلسلے میں ان کے ہم مذہب میں یا ان کی ذمہ داری اس صورت میں مزید بڑھ جائے گی جبکہ وہ کسی غیر مسلم حکومت کے ظلم و ستم سے عاجز آ کر کسی مسلمان مملکت میں پناہ لینے کے لیے مجبور ہوں۔ اس سلسلے میں سورہ نسا و کی آیات : ۵، ۷۶، ۹۷ اور ۱۰۰ تا ۹۹ سے ہم کو رہنمائی ملتی ہے :

وَمَا لَكُمْ لَا تُفَاتِلُونَ فِي  
سَيِّلِ اللَّهِ وَالْمُسَتَضْعَفِينَ  
مِنَ الرِّجَالِ وَالنِّسَاءِ وَالْوَلَدَاتِ  
الَّذِينَ يَقُولُونَ رَبَّنَا أَخْرِجْنَا  
إِنْ هَذِهِ الْقُرْبَىٰ إِنَّطَابِ  
أَهْلُهَا هَوَاجْعَلْنَا مِنْ لَدُنْكُ  
وَلَدِيَّا هَوَاجْعَلْنَا مِنْ لَدُنْكُ  
لَصِيفَاهُ الَّذِينَ أَمْوَالُهُنَّ  
فِي سَيِّلِ اللَّهِ وَالَّذِينَ كَفَرُوا  
يُفَاتِلُونَ فِي سَيِّلِ الطَّاغُوتِ  
فَقَاتِلُوا أَوْلِيَاءَ الشَّيْطَانِ  
إِنَّ كَيْدَ الشَّيْطَانِ كَيْنَ  
صَعِيفَاهُ

(نادر: ۷۴، ۷۵)

۷۷

اس آیتِ کریمہ کی عبارت النص سے ظالم اور جاہر حکومتوں کے درمیان بھنپے کمزور مردوں اور زپوں کے حقوق کی بجائی کے لیے جنگ کا ثبوت فراہم ہوتا ہے۔ جسے قرآن تبکیر ایک سے دوبار ائمہ کی راہ میں جنگ سے تعبیر کرتا ہے۔ اس کی اشارہ النص سے ایسے کمزوروں کے، اپنا گھر بارچھوڑ کر دوسرا جنگ پناہ گزیں ہوتے کا اضافی نکتہ ہاٹھ آتا ہے۔ وہ ہنوز تکل نہیں پا رہے ہیں۔ لیکن جیسے ہی موقع ملے وہ اس کے لیے بالکل تیار بیٹھے ہوتے ہیں۔ اس کے ساتھ ہی اس سے پناہ گزتیوں کے دائرے کی وسعت کا پتہ چلتا ہے جن میں مردوں کے ساتھ بچے اور عورتیں بھی شامل ہیں۔ دوسرے لفظ میں افراد ہی نہیں بلکہ پورے کے پورے خاندان اور بستیاں کی بستیاں پناہ گزیں کے لیے محصور ہو سکتی ہیں اور ان دونوں ہی صورتوں میں مسلمان فرموماشر سے اور حکومت کی طرف سے ان کے حقوق کی ادائیگی ہونی چاہیے۔ آگے کی آیاتِ کریمہ سے یہ نکتے مزید واضح ہوتے ہیں۔

۱۷۰

إِنَّ الَّذِينَ تَوَلَّ فَهُمْ  
كُلُّ أُنْدَادٍ طَالِبِيَّ أَنفُسِهِمْ  
قَاتُلُوا إِنِّيهِمْ كُتُّمْ مَا قَاتُلُوا  
كُلُّ مُسْتَضْعَفِينَ فِي الْأَرْضِ  
قَاتُلُوا أَلَّمْ يَكُنْ أَرْضُ اللَّهِ  
وَاسْعَةً فَنَقْهَا جِبْرُوا فِيهَا  
فَأُولَئِكَ مَا وُهُمْ جَهَنَّمُ  
وَسَاءَتْ مَصِيرًاهُ إِلَّا  
الْمُسْتَضْعَفِينَ مِنَ الرِّجَالِ  
وَالسَّاءِرِ وَالْوُلْدَانِ لَا  
يُسْتَطِيعُونَ حِيلَةً وَلَا يَسْتَدِعُونَ  
سَيِّدًا هُوَ فَأُولَئِكَ عَسَى  
اللَّهُ أَنْ يَعْقُلَ عَنْهُمْ وَ  
كَانَ اللَّهُ عَفْوًا عَفْوًا

ہاں جن لوگوں کی فرشتے جان نکالیں  
گے، دریں ہائیک وہ (سر زمین کنو شرک  
میں دینداری کے تقاضوں کو پورا نہ  
کر کے) اپنے اوپر ظالم کرنے والے ہوں گے  
تو وہ ان سے پوچھیں گے کہ تم کس عال  
میں ٹپے رہ گئے۔ اس پر ان کا جواب  
ہو گا کہ ہم اپنے ملک میں دبائے ہوئے  
تھے (جن سے کردینداری کے تقاضوں  
کو پورا نہیں کر سکتے تھے) تو وہ کہیں گے  
کیا اللہ کی سر زمین ہیصلی ہوئی نہیں تھی  
کہ تم (اپنے وطن مادر کو چھوڑ کر اس  
میں بھرت کر جاتے۔ تو یہ لوگ ہیں کہ ان  
کا ٹھکانا جنم ہو گا اور وہ بہت ہی برآ  
ٹھکانے ہے۔ اس سے صرف کمزور مردوں

عورتوں اور بچوں کا استثناء ہے جو اپنے  
لیے کوئی تدبیر کرنے سے قاصر ہوں اور  
ابنے لیے کوئی راہ نہ کمال سکیں تو ایسے  
لوگوں کے بارے میں امید کی جاتی ہے  
کہ اللہ انہیں معاف کر دے اور وہ تو ہے  
ہی عفو و درگزدگی سے کام لئے والا وہ خبیث  
والا اور جو کوئی اللہ کے راستے میں اپنا  
گھر بار بھجوڑے گا تو دنیا میں اس کے لیے  
بہت سارا ٹھکانا اور کشاورگی ہاتھ میں گلی  
اور جو کوئی اللہ اور اس کے رسول کی طرف  
بھرت کے سچے ارادے سے اپنے گھر بار  
سے نکلے اور اسی اشاعتیں اسے موت  
آجائے تو اللہ کے اور اس کا بد لپکا پرچکا  
اور اللہ بڑا بخشنے والا، رحم کرنے والا ہے۔

وَمَرْتُ إِلَيْهِ أَحِبِّي فِي سَبِيلِ  
اللَّهِ يَعِيدُ فِي الْأَرْضِ  
مُرْعَيْمًا كَثِيرًا وَسَعَةً  
وَمَنْ يَخْرُجْ مِنْ بَيْتِهِ  
مُهَاجِرًا إِلَى اللَّهِ وَرَسُولِهِ  
شُدَّ مُيَدِّرِ كُلَّهُ الْمُوْتَ  
فَقَدْ وَقَعَ أَجْرُكَ عَلَى اللَّهِ  
وَكَانَ اللَّهُ عَنْفُورًا  
رَحِيمًا

(لساد: ۹۰-۹۱)

ان آیاتِ کریمہ میں ان مسلمانوں کو توزیع ہے جو ترکِ وطن کی قدرت کے باوجود دینداری کے لحاظ سے ناموافق ماحول میں بستور پڑے رہتے ہیں اس سے صرف نکر دینداروں، عورتوں اور بچوں کا استثناء ہے جو اس کی راہ نکالنے سے قامر ہوں۔ ان آیات کے ظاہر الفاظ سے دینداری کے لحاظ سے ناموافق ماحول کے ترک کا وجوب ثابت ہوتا ہے۔ آج کے حالات میں صمنا اس کا یہ مفاد سامنے آتا ہے کہ عالمیت کے ریجنن (Globalisation) کی سہولت سے کسی مسلمان کے لیے اپنی جائے قیام اور سکونت کے انتخاب کے لیے صرف شہری سہولیات اور مادی اسباب کوہی پیش نکاہ نہیں رکھنا چاہیے بلکہ اصل اس کی نظر دینداری پر مرکوز ہو۔ جس شہر اور جس ملک کا ماحول کسی کی دینداری میں جس قدر معاون ہو مخصوص معاملات اور مخصوص ترجیحات سے ہٹ کر اپنے رہنمائی کے لیے آدمی کو اسی شہر اور اسی ملک کا انتخاب کرنا چاہیے۔ ان آیات کا باریک ۲۹

مفہوم زیرنظر بحث کے پن منظوریں یہ کہ دین پر عل کے لیے جب اپنی مالوف سر زمین کو چھوڑنے کی ترغیب بلکن ناکید ہے تو اس کے نتیجے میں متوقع مسلمان میربان کو بھی اپنی ذمہ داریوں کا احساس ہونا چاہیے اور اس کا رخیز میں اس کا زیادہ سے زیادہ اشتراک اور تعاوون ہونا چاہیے آخری آیتِ کریمہ کے الفاظ 'مَرَا غَمَّا وَسَعَةً' سے یہ باریک بات نکلتی ہے کہ ہر حال میں پناہ گزین کی قسمت تنگ و تاریک مکان اور معاشری تنگ حالی اور پریشانی ہی نہیں ہے، بلکہ اللہ کی طرف سے اس کے برعکس اس کے لیے کشادہ رہائش اور خوش حال زندگی کی خوش خبری ہے۔ بلاشبہ اللہ سبحانہ و تعالیٰ اپنے پسندیدہ بندوں کے لیے عنیب سے تو اس کے اسباب پیدا کرتا ہے لیکن کوئی وجہ نہیں ہے کہ ان کے لیے ان نعمتوں کے حصول کا ایک ذریعہ وہ اپنے ایسے ہی دوسرا منظور نظر بندوں کو بنائے۔ مزیداً آیاتِ کریمہ میں مردوں، عورتوں اور بچوں کا ذکر اگرچہ مطلق ہے لیکن فوائد کلام سے صاف ظاہر ہے کہ یہ اہل ایمان سے متعلق ہے اور اسی سے ان سے ایک مسلمان کے اوپر دوسرے مسلمان پناہ گزین کے حقوق کا ثبوت فراہم ہوتا ہے۔ عام حالات میں تو یہ ترک وطن کا فرماوغیر مسلم حکومتوں سے ہی متعلق ہے۔ لیکن مخصوص حالات میں شریعت سے منصرف نامہ نہیں مسلم حکومتیں بھی اس کے دائرے میں اسی طرح آتی ہیں، جیسا کہ حال کی تاریخ میں بدقتی سے عالم اسلام کے حوالے سے اس کی مثالیں نایاب نہیں ہیں۔

اس سلسلے میں آخری بات یہ کہ نظام مملکت کی سیکور روایت کی پیروی میں غیر مسلم حکومتوں کی طرح عمومی طور پر مسلمان حکومتیں بھی پناہ گزینوں کے معاٹے میں دل تنگ ہیں۔ آج کے عالم عرب اور عالمِ اسلام میں کسی غیر ملکی مسلمان کے لیے شہریت کا مسئلہ تو نکھن ہے ہی اس سے بڑھ کر مشکل پناہ گزینی کا مسئلہ ہے۔ کوئی مسلمان ملک بدققت تمام ہی کسی دوسرے ملک کے پناہ گزینوں کو اپنے یہاں قبول کرنے کے لیے تیار ہوتا ہے۔ قریب تیس سال سے بندگ دریش میں پھنسے پانچ لاکھ بھارتی مسلمانوں کا معاملہ اس کی زندہ مثال ہے۔ بندگ دریش میں ان کی زندگی اجرین ہے اور مملکت خدا داد پاکستان اپنے ہزاروں عدوں اور یقین دہانیوں کے باوجود آج تک ان بدقتی مسلمانوں کو اپنے یہاں آباد کرنے کو تیار نہیں ہے۔ اس سلسلے میں بلاشبہ بین الملکتی مصلحتوں کا حاظ رکھا جائے کہ مصلحتیں بھی شریعت کا ناگزیر حصہ ہیں۔ کچھ مسلمان مالک آبادی کے اپنے مسائل کو دوسروں پر لا دکر آرام سے رہنے کی

ہوشیاری کا مظاہرہ نہ کریں لیکن معقول وجوہ سے باخھوص دین و شریعت پر عل کے حوالہ سے، کسی غیر مسلمان مسلم ملک سے مسلمانوں کی کسی جماعت کی مہاجرت ہوتی اور وہ ترک ڈلن کے لیے مجبور ہوتے ہیں تو پھیلے ہوئے عالم اسلام کی دینی اور اخلاقی ذمہ داری ہے کہ وہ اپنے سینے کوان کے لیے کھلا رکھے۔ بحربت مدینہ کے بعد صرف بحربت کی فضیلت ساقط ہوتی ہے۔ اس کا نسبت و استحباب قیامت تک کے لیے باقی ہے۔ معقول وجوہ سے اگر یہ مہاجرت ہو گی تو آج کے مسلمانوں کو درجہ کے فرق سے انصارِ مدینہ کا کردار ادا کرنا ہو گا اور آبادی کے اضافی بوجھ سے اپنے عیش کو کراکرنے کا ان کا عندر خدا اور رسول کی نظرؤں میں ہرگز ہرگز قابل تسلیم نہ ہو گا۔

### غیر مسلم کی مسلمان کے بیان پناہ گزینی

اسلام میں پناہ گزینوں کے حقوق کی بحث دراصل اسی عنوان سے شروع ہوتی ہے۔ اس سلسلے میں اسلام کی دلچسپی کا اندازہ صرف اس سے ہو سکتا ہے کہ اس کے بیان شہریوں کی مستقل قسموں میں ایک مستقل قسم پناہ گزین 'متامن' کی ہے معلوم ہے کہ شریعت محمدی علی سبھا الصلوٰۃ والسلام میں شہری متن طرح کے ہیں۔ اسلام۔ یعنی کہ اسلامی ریاست کا مستقل اصل شہری۔ ۲۔ ذمی۔ اسلامی ریاست کا مستقل غیر مسلم شہری جس کے مخصوص حقوق اور اختیارات اسلامی ریاست تسلیم کرتی ہے۔ اور ۳۔ متامن دار احراب کا غیر مسلمان شہری جو کسی مدت مخصوص کے لیے دارالاسلام میں قیام کا خواہش مند ہو تو فقاہ اسلامی میں پہلے دونوں شہریوں کی طرح 'متامن' کے حقوق و اختیارات بھی پوری تفصیل سے بیان کئے گئے ہیں جن کے لیے متعلقہ مائدہ سے رجوع کیا جاسکتا ہے۔ لیکن اس موقع پر اس بحث میں یہ صرف اس سے متعلق سورہ توبہ کی دستوری آیت کریمہ کے نکات کو ہوئے پر اتفاق گرتے ہیں۔ اس کے آئینے میں مسئلہ کے اہم پہلوؤں اور اس کے دیگر متعلقات کی جملک وکھی جاسکتی ہے اور موقع اور ضرورت کی مناسبت سے اس کی جزئیات اور تفصیلات مرتب کی جاسکتی ہیں۔

وَإِنْ أَحَدٌ مِّنَ الْمُشْرِكِينَ مشرکوں (او کافروں) میں سے کوئی اگر

أَسْتَحَى إِذْكُرَ فَأَجِرْهُ حَتَّىٰ تمہاری پناہ کا طالب ہو تو تم اس کو پناہ

لِسْمَعَ كَلَامَ اللَّهِ تَعَالَى يُلْعَنُ  
مَا مَنَّهُ «ذَلِكَ بِآنَّهُمْ بِهِمْ  
لَا يَعْدَمُونَ»  
(توبہ: ۶۰)

فراہم کر دیاں تک کہ اس کو اللہ کا کلام  
شنئے کا موقع مل جانے پھر تم اس کو اس  
کے اطمینان کی جگہ پہنچا دو۔ یہ اس لیے کہ  
یہ دہ لوگ ہیں جو نجیب نہیں رکھتے ہیں۔

اس آیت کریمہ کے سلسلے میں سب سے پہلی بات دیکھنی یک یہ سورہ توبہ کی آیت ہے۔ قرآن کی یہ واحد سورہ ہے جو یہم اللہ سے خانی ہو کر اپنے آغاز میں رحمت رب کے تذکرے سے خالی ہے۔ توبہ کے علاوہ اس کا دوسرا معروف نام ”براء“ ہے جس سے اس کا آغاز ہوتا ہے۔ اس میں مشرکوں سے براء اور بیزاری اور ان کے خلاف اعلان جنگ ہے۔ دوسرے نفشوں میں یہ کہ یہم اللہ کے عذاب، کی سورہ ہے۔ جیسا کہ اس کا دوسرا معروف نام یہ ہے۔ اس کے باوجود اس سورہ کے اندر مشرک پناہ گزین سے متعلق اور پر کی آیت کریمہ ہے جو اس لحاظ سے بہت معنی خیز ہے کہ اس کے بعد اس سے پناہ گزینوں کے لیے منطبق ہونے والے حقوق کی غیر معمولی وسعت سامنے آتی ہے۔

## پناہ دینے کا واجب

اس سلسلے میں پہلا عنوان طلب نکلتا یہ ہے کہ اس میں مسلمان کے اوپر کافروں مشرک یعنی کہ غیر مسلم کو پناہ دینے کو واجب قرار دیا گیا ہے۔ معروف اصول سے جیکہ کوئی مخصوص نہ ہو امر، کا انتظام واجب ہے۔ اس لیے عام حالات میں اگر کوئی معین مصلحت اور ضرورت اس کے برعکس نہ ہو کسی کافر اور مشرک کے پناہ طلب کرنے پر مسلمان کے لیے اس کو پناہ دینا واجب ہے۔ جس طرح یہ بات فرد سے متعلق ہے، اسی طرح اسلامی معاشرہ اور اسلامی حکومت سے متعلق ہے۔ کوئی کافر و مشرک یا ان کی کوئی جماعت انفرادی یا اجتماعی طور پر ظلم و ستم کی شکار ہو اور وہ مسلمان فرد اور مسلمان حکومت سے پناہ کی طالب ہو تو عام حالات میں ان کے لیے ابھیں پناہ فراہم کرنا واجب ہے اور ان عام حالات سے جنگی حالات، کا استثناء نہیں ہے کہ مسلمان معاشرہ یا مسلمان ہے حکومت کسی کافر جماعت اور حکومت سے بر سر زیاد اور بر سر جنگ ہو تو کسی بھی حال میں ان کے کسی پناہ طلب کرنے والے کو مسلمانوں کے بیہان پناہ نہ ملنے۔ اس لیے

کیہ آیت کریمہ جیسا کہ گزرا، سورہ برائے کی آیتِ کریمہ ہے جو فتح مکہ کے پس منظوریں مدینہ میں اس وقت نازل ہوئی تھیں جبکہ جزیرۃ العرب میں مسلمانوں اور مشرکین مکہ کے درمیان نزاع اور کشمکش اپنے نقطہ عروج پر رکھتی۔ ظاہر ہے جب ان حالات میں مسلمانوں کے لیے اس کو واحد بُر قرار دیا گیا تو اسی جیسے دوسرے حالات کا اس سے استثناء نہیں ہو سکتا۔ مخصوص حالات کا مطلب اس سے ہٹ کر یہ کہ مصبوط ترین قرآن اور یقینی ذرائع سے لیے کافر و مشرک کا پناہ کے بہانے سے جاسوس ہونا یا کسی دوسرے ذریعے سے مسلمان معاشرے اور مسلمان حکومت کو نقصان پہنچانے کا ظاہر غالب حاصل ہو جائے۔ حرف اسی مخصوص صورت میں اس وجوب سے استثناء کی صورت یہاں سکتی ہے۔

اصلاح و تربیت کی فکر

دوسری بات اس دستوری آیتِ کریمہ سے معلوم ہوتی ہے کہ اس طرح کے پناہگزیں / پناہگزینوں کی تسبیت سے صرف عام انسانی حقوق کا اداکرنا ہی کافی نہیں ہے کہ ان کے لکھانے پینے، رہائش اور دیگر ضروریاتِ زندگی کا سامان کیا جائے۔ بلکہ اس سے آگے ٹھہر کر ان کی اصلاح و تربیت کا سامان کیا جانا ضروری ہے۔ جس کا سب سے موثر ذریعہ ہے کہ اس کے کائن میں اللہ کا کلام ہے، جس کی برکت سے وہ شک و کفر کی تاریکی سے نکل کر اسلام کے اجائے میں آجائے۔ کلام کی تربیت:

سے یہ اضافی نکتہ اپنے آپ نکلتا ہے کہ جلد خصت کرنے کے بجائے اپنے ہماراں اس کے قیام کو لمبا اور دراز کیا جائے، جس سے کہ بار بار اس کو اللہ کے کلام کو سنتے کا موقع ملے ظاہر ہے یہاں پر یہ سنتا براۓ سننا نہیں ہے بلکہ یہ ہدایت کے مقصد ہے ہے۔ یہیساکہ فقہ میں اس کی صراحة ہے اور اسی کی بنیاد پر اسلام میں غیر مسلم کے قرآن اولین دن کے حاصل کرنے کے حق کا اثبات کیا گیا ہے جسے عام حالات میں یہ مقصد ایک دوبارہ سننے سے حاصل نہیں ہو سکتا۔ بلاشبہ قرآن کی تاثیر غیر معمولی ہے۔ اور یہ عین ممکن ہے کہ اس کی کی ایک آیت سے انسان کی کایا پلٹ ہو جائے اور وہ کفر و شرک سے تابع ہو کر اسلام کے

سایلی رحمت میں پناہ لینے کے لیے اپنے کو مجبور پانے لیکن عام حالات میں ایک عقیدے کو بھجوڑ کر دوسرے عقیدے کو اختیار کرنے کے لیے وقت درکار ہوتا ہے۔ اس طرزِ ادا کا دوسرا نکتہ ہے کہ مسلمان گھر، معاشرے اور مسلمان حکومت میں ہر وقت کتاب اللہ اور کلام اللہ کا چرچا ہونا چاہیے۔ یہاں بخشش آئے سب سے پہلے اور بار بار اس کے کام میں اللہ کی بات اور اس کا کلام پڑے اور تختیر سے مختصر قیام میں بھی وہ اس کی قیض بخشیوں سے اپنے کو محروم نہ رکھنے پائے۔ حتیٰ یسمع کلمۃ اللہ (یہاں تک کہ وہ اللہ کا کلام سن لے) اس کی اس کے علاوہ دوسری بلاغت یہ ہے کہ یہ پناہ گزیں ایک طرح سے مسلمان گھر، معاشرے اور حکومت کا مہمان ہے۔ اس کے اوپر بوجہ نہ ہو کہ خصوصی حالات کا فائدہ اٹھا کر اس کے اوپر زبردستی اپنے عقیدے اور مذہب کو تھوپا جا رہا ہے۔ اسی بیان یہ نہیں کہا کہ یہاں تک کہ تم اس کو اللہ کا کلام سنادو، حتیٰ یسمع کلمۃ اللہ، بلکہ یہ کہا کہ یہاں تک کہ وہ اللہ کے کلام کو سن لے، حتیٰ یسمع کلمۃ اللہ۔ اس سے یہ نہیں نکلتا کہ اس نیت سے اس کو اللہ کا کلام سنانے کی ممانعت ہے بلکہ طرزِ ادا کی نزاکت ہے کہ کام اس طرح انجام پانے کے مہمان کے لیے یہ گرانی کا باعث نہ ہو۔ اس سلسلے کا آخری نکتہ یہ ہے کہ یہ بات مخاطب عرب کے پس منظیر میں کہی گئی ہے جس کے سامنے قرآن کی سادہ تلاوت بھی اس کے معانی و معنویات کے ادراک کے لیے بالکل کافی تھی۔ اس سے یہ اپنے آپ نکلتا ہے کہ جہاں مشک پناہ گزیں عربی دان اور قرآن کا اسلوب آشنانا نہ ہو وہاں اس کے سامنے اللہ کے کلام کی تلاوت تو ہو ہی کہ اس کلام کی سادہ تلاوت بھی اپنا غیر معنوی اثر اور دلوں کو موڑنے کی ایسی ہی صفت رکھتی ہے، اس سے آگے اس کی زبان اور اس کے اسلوب میں اس کے سامنے قرآن کے پیغام کو بیش کیا جائے۔ تلاوت کے ساتھ برآہ راست / بالواسطہ آڈیو اور ویڈیو کے ذریعے اس کو قرآن کا ترجمہ اور تفسیر سنائی جائے۔ دوسرے نفقوں میں یہ کہ اس کے معنوی وجود میں دیکھی لی جائے اور مادی ضیافت سے ٹرکھ کر اس کی روحانی اور معنوی ہنیافت کا اہتمام کیا جائے۔

### اکتاہٹ سے گزیز

یہ نکتہ ضمناً اپر آچکھا ہے لیکن آئسٹ کمپنی کے آگے کے بیان سے اس کی غیر تاکید

ہوتی ہے :

**شَمَّ أَبْدِلُفُتُهُ مَا مَسَّتُهُ**      پھر تم اس کو اس کے اطیمان کی جگہ پہنچا دو۔  
**مَعْرُوفٌ عَرَبِيٌّ قَاعِدَةٌ سَيْئَةٌ**      معلوم عربی قاعدے سے 'نم'، 'ترافی' یعنی کردی کے لیے ہے۔ یہ دیر گھنٹے  
 دو گھنٹے، دن دو دن، ہمیشے دو ہمیشے اور برس دو برس اور بہار برس کی بھی ہو سکتی ہے۔  
 کتاب اللہ میں اس نظر کے متعدد استعمالات سے یہ ظاہر ہے۔ یہاں تک کہ دنیا  
 کی پوری زندگی کے ساتھ بزرخ کی طویل زندگی گزارنے کے بعد انسان حب خدا  
 کے حضور پنجے گا تو اس موقع کے لیے بھی اسی 'نم'، کا استعمال ہوا ہے جس سے کہ اس  
 کی وسعت اور درازی کا اندازہ ہوتا ہے:

...مُعَلَّمَ إِلَيْنَا مُرْجُحُونَ (بلکہ بـ ۲۷)      ...پھر تم ہمارے ہی پاس پڑ کر دو گے  
 ...مُعَلَّمَ إِلَيْنَا مُرْجُعُكُمْ (یونس: ۲۳)      ...پھر تم ہمارے پاس ہی پہنچا ہو گا۔

اس سے ایک بات تو یہ مولود ہوئی کہ اگر حالات کا اقتضا ہو تو غیر مسلم پناہ گزیں کو  
 خصت کرنے میں جلدی نہ کی جائے۔ وہ مسلمان فرد، معاشرے اور حکومت کے زیر سایہ  
 پورے سکون اور اطیمان سے رہے اور حب وہ جانے کے لیے ضد کرے اور جزید  
 رکنے کے لیے تیار نہ ہو تو اس صورت میں بھی یہ نہیں کھر سے لا کر اس کو بس سڑک پر کھڑا  
 کر دیا جائے، کہ جہاں اس کی سینگ سمائے وہ جیسے تیسے دہا کے لیے روانہ ہو جائے،  
 نہیں بلکہ اس موقع پر 'نم'، کے بعد قرآن کے دونوں الفاظ 'آبلغہ' اور 'مامنہ'، معنی خیز  
 ہیں اور اپنے الگ الگ تقاضے رکھتے ہیں۔

آبلغہ      اس کو پہنچا دو

کا تقاضا ہے کہ جیسے تیسے نہیں بلکہ مشرق پناہ گزیں کو مہمان کی طرح عزت اور تکریم کے  
 ساتھ پہنچایا جائے۔ اس کی اپنی کمائی نہ ہو تو اس کے لیے زادِ راہ اور سفرِ خرچ کا انتظام  
 کیا جائے جس سے کوہ پورے سکون اور اطیمان کے ساتھ اپنی منزل مقصود تک  
 پہنچ جائے۔ آج کے حالات میں ڈرین کا سفر ہو تو رزویشن کرایا جائے، ہواں جہاز  
 کا سفر ہو تو اس کے ٹکٹ کا انتظام کیا جائے اور سفر کی نوعیت اور فاصلے کی قربت  
 اور دوری کے لحاظ سے زادِ راہ اور سفرِ خرچ کا الگ سے اہتمام کیا جائے۔ دوسرا لفظ:

مامنہ

اس کے اطیمان کی جگہ

اس سے آگے کام طالبہ کرنا ہے کہ غیر مسلم پناہ گزین کے دہاں پہنچنے کا انتظام کیا جائے جہاں کہ وہ امن والطینان کے ساتھ زندگی کر سکے۔ اس کی پسند کی یہ امن والطینان کی جگہ بادشاہی دوڑ ہو سکتی اور کثیر مصارف کی طالب ہو سکتی ہے۔ لیکن آیتِ کریمہ کا یہ لفظ مسلمان فروع معاشرے اور مسلمان حکومت سے مطالبہ کرتا ہے کہ کافر اور مشرک پناہ گزین کو ہر حال میں اس کے امن والطینان کی جگہ تک پہنچایا جائے۔ صرف اپنے یہاں سے درفع کر دینے کو کافی نہ کجھا جائے۔ قریب کی جگہ اور قریب کا عالم جو کم صرف کا ہو لیکن وہاں غیر مسلم پناہ گزین کو اپنی جان و مال اور عزت و آبرو کی حفاظت کا اطمینان نہ ہو تو ہرگز اس کو ایسی غیر محفوظ جگہ میں نہ ڈھکیلایا جائے۔ صرف اخلاقی ہنریں مسلمان فرد، معاشرے اور حکومت کی قانونی اور شرعی ذمہ داری ہے کہ وہ ایسے شخص کو اس کے امن والطینان کی جگہ پہنچانے کا اہتمام کرے، چاہے وہ دور سے دور اور کثیر مصارف کی طالب ہو۔ جیسا کہ پہلے بات آئی یہ غیر مسلم پناہ گزین ایک یا چند افراد، ان کی کوئی جماعت اسی طرح ان کی بڑی سے بڑی آبادی بھی ہو سکتی ہے۔ اس سلسلے میں فرد کی طرح اگر کسی مسلمان حکومت کے وسائل کفایت نہ کریں تو زیرِ حکمت آیتِ کریمہ پر عمل درآمد کے مقصد سے دیگر مسلمان حکومتوں نہیں تک کہ درجہ بدرجہ پورے عالم اسلام کی ذمہ داری قرار پاتی ہے کہ وہ اس انسانی مسئلہ کے حل میں متعلق حکومت کے ساتھ تعاون کریں۔ یہ تعاون ان کے اور حسبِ حیثیت اور حسبِ مقدرت واجب ہوگا اور اس میں کوتاہی پر وہ عند اللہ جواب ده قرار پائیں گی۔

بہر حال وہ جائیں تو اپنے امن والطینان کی جگہ ہی جائیں اور کسی متعین مدت کی تحدید کے بغیر جب تک ان کو یہ جائے امن نصیب نہ ہو وہ مسلمان فرد، معاشرے کی طرح مسلمان حکومت کے زیرِ سایہ زندگی بس کریں۔ زمین اللہ کی ہے، وہ اللہ کے ہندے اور اس کے بندوں کے ہمان ہیں بھیران کو گھرا نے اور اکتا نے کی باہکل ضرورت نہیں ہے جب تک مسلمان معاشرے اور اسلامی حکومت کی کوئی مخصوص مصلحت اور مخصوص ضرورت اس کے برخلاف کی مقاضی نہ ہو، اسلامی ریاست کے غیر مسلم پناہ گزین کو اپنے اس حق سے محروم نہیں کیا جاسکتا۔ جس سے یہ بات اپنے آپ نکلتی ہے کہ ایسی ہی کوئی دوسری مصلحت اور رکاوٹ نہ ہو تو ایسے پناہ گزینوں کو عارضی شہریت کے ساتھ اسلامی ریاست کی متقل شہریت بھی دی جاسکتی ہے۔ اصولی طور پر اس کی پوری گنجائش نکلتی ہے یہ

## عام انسانی حقوق کا اہتمام

اصول ہے کہ بڑی چیز حاصل ہو جائے تو جھوٹی چیز کے اپنے آپ حاصل ہونے کی امید کی جاتی ہے، مہماں کے لیے الگ کمرہ، نہانے کے لیے گرم بانی اور اخبار کی سہولت ہوتا ہے آپ امید کی جاتی ہے کہ ناشستہ وقت پر ملے گا اور کھانے میں دیر نہ ہو گی غیر ملائم پناہ گزین کے لیے قرآن جب وہ ختن کرتا ہے جس کی تفصیل اوپر گزری تو اس سے اپنے آپ نکلتا ہے کہ اللہ کے دین میں اس کے عام انسانی حقوق کا لکتنا خیال ہو گا اور اسلام ان کے سلسلے میں کس درجہ مستعد اور چوکس ہو گا ریلم ہے کہ اسلام میں خدمتِ خلق اور حن سلوک کی کس قدر تاکید ہے۔ یہ خدمت اور سلوک عقیدے اور منہب کی قید سے بے نیاز ہے۔ صرف انسان کا انسان ہونا اس کے لیے کافی ہے کہ آڑے وقت میں۔ اس کے کام آیا جائے اور اس کے ساتھ رحمت و نرمی کا سلوک کیا جائے۔ اسلام میں اخلاق کی بنیاد اللہ تعالیٰ کے اسامی صفاتی میں۔ اپنی عدل و رحمت کی صفات کے ساتھ اللہ رب النعمت کا اپنے بندوں کے ساتھ جس وسعت اور کشادگی کا معاملہ ہے کہ وہ اپنے نہ مانتے والوں کو بھی اچھی طرح کھلاتا پلاتا اور ان کو ہر طرح سے نوازتا ہے، ان کے ساتھ معاملہ کرتے ہوئے اس پر ایمان لانے والے اس کے محبوب بندوں کے روئیے کو بھی اس سے مختلف نہیں ہونا چاہیے۔

قرآن میں اہل ایمان کو صفاتِ حکم ہے کہ مسلم و غیر مسلم کے کسی امتیاز کے بغیر وہ ہر ایک سے بھلی بات کہیں:

...وَقُولُوا لِلنَّاسِ حُسْنًا دَعْوَةٌ ۚ ... اور تمام لوگوں سے بھلی بات کہو

نیز یہ کہ علی الاطلاق وہ لوگوں کے ساتھ نہیں اور بھلائی کا معاملہ کریں :

...وَفَعَلُوا الْحَمْدُ لِلَّهِ رَبِّ الْعَالَمِينَ ۚ ... اور ہر ایک کے ساتھ چاہائی کا معاملہ کرو۔

اسی طرح حدیث میں اللہ کے آخری رسول صلی اللہ علیہ وسلم کی تاکید ہے :

الواححون يرحمهم الجل رحم کرنے والے لوگ، اللہ ان پر رحم

ارحموا من في الأرض يرحمكم کرتا ہے۔ تم زمین والوں پر رحم کرو، انسان

وَالآتُمْ پر رحم کرے گا۔ من في السماء كله

نیز یہ کہ:

الخلق عیال اللہ فاحب  
الخلق الى الله من أحسن  
الى عیاله لله  
الخلق عیال اللہ فاحب  
الخلق الى الله من أحسن  
الى عیاله لله  
الخلق عیال اللہ فاحب  
الخلق الى الله من أحسن  
الى عیاله لله

امانات کے ساتھ اسی طرح صحن ملک  
کا معاملہ کرے۔

اس کے لحاظ سے اسلام میں اس کے کسی مانتے والے کے اوپر غیر مسلموں کے حقوق  
مرتب ہوتے ہیں، غیر مسلم پناہ گزین اس کی طرف سے بدرجہ اولیٰ ان حقوق کا مستحق ہو گا۔ اسلام  
اگر عقیدے سے، مذہب، رنگ، نسل، زبان اور علاقائیت کی بنیاد پر انسانوں اور انسانوں کے  
درمیان فرق و امتیاز کا قابل نہیں ہے تو غیر مسلم پناہ گزین کے ساتھ ان کی بنیاد پر اس سے بڑھ  
کر اس کے نزدیک کسی قسم کا امتیاز برقرار رک جائز اور درست نہیں ہو گا۔ اسلام اپنے غیر مسلم  
مستقل شہریوں "اہل ذمہ" کے ساتھ جس حصہ سلوک کی تاکید کرتا ہے اور ان کے لیے بھرپور  
انسان حقوق کی ضمانت فراہم کرتا ہے، غیر مسلم پناہ گزین اس سے بھی زیادہ ان حقوق کا تقدیر  
اور اس حصہ سلوک کا مستحق ہو گا۔ اسلامی ریاست کے غیر مسلم شہریوں کو کیا حقوق حاصل  
ہیں اور اسلام کی عدل گستاخی ان کے لیے کون کون ہی غیر معمولی مراعات اور ہم لوئیں فراہم  
کرتی ہے، اس کی تفصیل میں قدیم سے جدید تک بہت کچھ لکھا جا چکا ہے بلکہ اس کے  
دھرانے کی عزورت نہیں ہے۔

## دیگر متعلق حقوق

جہاں تک غیر مسلم پناہ گزینوں کے دیگر حقوق و فرائض کا سوال ہے تو اس میں  
معاش کے حصول اور اپنے بچوں کو مذہبی تعلیم کی آزادی جیسے حقوق میں کسی تحفیظ کی  
ضورت نہیں معلوم ہوتی۔ جب اسلامی ریاست کے مستقل غیر مسلم شہریوں کو حدود دی رہتا  
ہے اس کی آزادی حاصل ہے جس کی تفصیل اوپر کے حوالہ میں دیکھی جا سکتی ہے  
تو کوئی وجہ نہیں ہے کہ اسلامی ریاست کے غیر مسلم پناہ گزین کو یہ ہمولات حاصل نہ ہو۔  
اسی طرح اپنی تفصیلات کے ساتھ اسلامی ریاست کے ملکی قانون (Law of the land)  
کے بھی یہ اہل ذمہ کی طرح پوری طرح سے پابند ہوں گے۔ اس کی تفصیلات بھی اسی حوالہ  
۸۸

میں دیکھنی چاہیں۔ جہاں تک اسلامی ریاست کے غیر مسلم پناہ گزینوں کی شہرت، اسی طرح ساست اور انتظامیہ اور ملازمت میں ان کی شرکت کا سوال ہے، اس کی تکمیلش اور عدم گنجائش کا فیصلہ متعلقہ حکومت اپنے حالات اور مصالح کی روشنی میں ہی کر سکتی ہے اور اس کے سلسلے میں کوئی عمومی اور اصولی موقف متعین نہیں کیا جاسکتا ہے۔

## حوالہ جات

۱۔ چند حوالوں کے لیے: مولانا سید ابوالاعلیٰ مودودی<sup>۱۹۴۹ء</sup> انسان کے نبادی حقوق، محمد صالح الدین<sup>۱۹۹۳ء</sup> بنیادی حقوق، نیز خاکسار کی کتاب 'اسلام کا تصور و مساوات'، کی بحث 'شہرت کے حقوق'، جنگ کے پس منظر میں انسانی حقوق کی تفصیل کے لیے: مولانا مودودی<sup>۲</sup> کی شاہ کار الجہادیۃ الاسلامیہ کے متعلقہ مباحثت۔ جلد کتب مطبوعہ مرکزی مکتبہ اسلامی پبلیشرز نی دہلی۔

۲۔ ہمارے یہاں اردو کے سیرت اور تاریخ کے ذخیرے میں عام طور پر بحث جسے ارشاد بخشی کے کردار کا ذکر سرسری ہے اور ہر چلگ ایک ہی طرح کے مواد کا اعدادہ ہے۔ اس کو مستقل موقوع بنائی تحقیق کام کرنے کی ضرورت ہے۔ دوسرے یہلو سے شاہ حیث کے کردار کے ایک جائزے کے لیے ہماری کتاب 'مسلمان اعلیٰ یون کام مطابق کردار، نظر ثانی شدہ (منظوظ طبع)'۔

۳۔ اس مضمون کی احادیث کی تفصیل کے لیے ہماری<sup>۳</sup> 'موسماں نذرگی' کے اوصاف کا مضمون، 'رحمت و موسات'، شائع کردہ: مرکزی مکتبہ اسلامی دہلی۔

۴۔ ہمارے یہاں ایسی عام طور پر صدر اول کی تاریخ کے بیانیہ طالع کار دا ج ہے۔ اسلامی تاریخ کے استنباطی اور استخرابی مطالعہ کی بہت کمی ہے۔ عصری جماعت کے تاریخ کے تاریخ کے اسکار اس کے ساتھ ہمارے علماء کام کو بھی اب اس طرف توجہ دیتی چاہیے۔

۵۔ تفصیل کے لیے ہماری کتاب 'شادی کی رسیں اور اسلام'، کامضمون 'چوتھی، منظوظ طبع'۔

۶۔ مہمود رحمہ اللہ علیہ وسلم کی طرف اشارہ: لا ہجۃ بعد الفتح و لکن جماد دنیۃ روایت بخاری و مسلم بقولہ: نووی: ریاض الصالحین /، ہصطفی البیان العلبی و اولادہ، مصر<sup>۱۹۳۸ء</sup> مزید ملاحظہ یو: ہمارا تحقیق ترجمہ: دعوست دین کے علمی نقاشی ۱۰/۹۔ مرکزی مکتبہ اسلامی دہلی۔

۷۔ تفصیل کے لیے: مولانا سید جلال الدین عمری: غیر مسلموں سے تعلقات اور ان کے حقوق: نیز خاکسار کی کتاب 'اسلام اور آزادی نکر دہل، (منظوظ طبع) یہی: مطبوعہ: ادارہ تحقیق و تصنیف اسلامی، علی گڑھ

نیز: مولانا سید ابوالاعلیٰ مودودی<sup>۱</sup>: اسلامی ریاست کی بحث غیر مسلموں کے حقوق، مطبوعہ اسلامک بلکیشنز لاہور،  
بابر اول ۱۹۴۲ء

۸۷ نفقہ قدیم سے اس کے جائزہ کے لیے: امام محمد صاحب ابن حنفیہ اور ان کے شارح شمس اللہ سرخی  
کی المبسوط: نمبر ۳۸۰ - ۲۲۲ - ۵۰ - ۲۰۰ - ۲۸۰ - ۱۲۳ - ۴۶۰ / ۱۰۰، طبع جدید، دارالکتب العلمیہ، بیروت۔  
طبع اولیٰ ۱۹۴۳ء - نیز انہی دلوں کی: شرح اسیر النکیر: ۱/۱۴۸ - ۲۶۸ - ۰۰۷، آخر جلد: ۹۶/۲ - ۹۳/۳ - ۱۰۲ - ۸۶/۳ - ۱۰۹  
۸۸ - ۱۵ اورغیرہ، جہاں جا بجا اس سے تعلق کسی مسئلہ با حریف کا ذکر ہے۔ طبع قدیم: دارۃ المعارف لٹکائی  
حیدر آباد الدکن، اردو میں اس کی ایک جملک کے لیے: شیخ ابو زہرہ مصری کی کتاب کا ہمارا ترجیح: انسان  
معاشرہ - اسلام کے سائے میں / ۲۲۶ اور اس سے آگئے۔ مرکزی مکتبہ اسلامی دہلی۔

۸۹ سورۃ العذاب، حضرت خذلۃ<sup>۲</sup> کی روایت۔ تفسیر الجلالین: ۲۲۹، طبع جدید، دارالمعرفۃ بیروت ۱۹۷۳ء  
اس سورہ کے ایسے ہی دوسرے نام: فاضحہ، سبیعۃ، اور مقشقتہ، ہیں کہ یہ لوگوں کی قلمی کھوئنے والی  
اور ان کو آئینہ دکھانے والی ہے۔ قاضی ابویکین عربی بالکی م ۱۹۷۵ء: احکام القرآن: ۱/۳۶۵، مطبیم اسحاق  
مصر ۱۹۷۳ء، طبع اولیٰ۔

۹۰ نہ حوالہ کے لیے ہماری کتاب اسلام اور آزادی فکر و عمل، کی بحث علم دین کے حصول کی آزادی بھول بالا۔  
۹۱ نہ سردست اس کے صرف میں نظائر: مذہب: ۲۱ - ۲۲ - ۲۳، قیامد: ۳۲ - ۳۳ اور مومنون: ۱۳ - ۱۴۔

۹۲ نہ مزید کے لیے: روم: ۱۱، سجدہ: ۱۱ اور زمر: نہ۔

۹۳ نہ نیز ملاحظہ ہو: آل عمرن: ۵۵، انعام: ۴۰ اور نہ: ۱۶۴۔

۹۴ نہ اس موقع پر علماء کی ایک جماعت کی طرف سے کہا گیا ہے کہ دارالحرب سے آئنے والے کسی  
غیر مسلم کو دارالاسلام میں سال بھر ہٹھرنے کی اجازت نہیں دی جاسکتی۔ ہاں چار ہمینے تک وہ ٹھہر سکتا  
ہے۔ جہاں تک چار ہمینے سے اور پر اور سال بھر سے کم مدت کا سوال ہے تو اس کے سلسلے میں حضرت  
امام شافعی<sup>۳</sup> اور دیگر علماء کے دوقول میں۔ ایک کے مطابق یہ جائز اور دوسرے کے مطابق ناجائز ہے۔  
حافظ ابن حثیر<sup>۴</sup>: تفسیر ابن کثیر: ۲/۱۳۲۷، مکتبہ تحریر کبریٰ، مصر ۱۹۷۶ء، یہکن صحیح بات یہ  
ہے کہ یہ مسئلہ اجتہادی ہے اور امت کے علماء اور ان کے اربابِ عمل و عقد کے لیے اپنے حالات  
کے لحاظ سے اس سے سبب کوئی راستہ نہیں اور اس پر عمل کرنے کی پوری گنجائش ہے۔ اسی طرح  
اس سلسلے میں فقہائے اخناف کے یہاں یہ جو کہا گیا ہے کہ امام کی ذمہ داری ہے کہ وہ کسی سبب اور  
عذر کے بغیر کسی حربی کو دارالاسلام میں یوں ہی پڑانے رہنے دئے بلکہ کام ختم ہو جانتے پر اسے اس کے گھر چلے  
9.

اسلام میں پناہ گز نبیوں کے حقوق

جانے کے لیے اقدام کرے یعنی کہ اس اقدام کے بعد بھی اگر وہ سال بھر تک دارالاسلام میں پڑا رہتا ہے تو تو وہ ذمی ہو جائے گا اور اس سے خراج و صول کیا جائے گا۔ ابو بکر ابوجعاص مسنّۃ : احکام القرآن : ۱۰/۳ م/۱۳۴۶ھ۔ توفیق حنفی کی یہ رائے بھی مبنی بر احتجاد ہی ہے اور یہ لے ہوئے حالات میں اس سے مختلف رائے اختیار کی جاسکتی ہے۔ واللہ اعلم بالصواب۔ اس سلسلے میں بیانات بھی وضاحت ہے کہ حکومتِ اسلامیہ کے علاوہ عام حالات میں امان دینے کا یہ حق آزاد کی طرح، غلام، عورت اور بچے سے برائی کو حاصل ہو گا۔ حضرت امام اعظم رحمۃ اللہ علیہ بھی اپنی شرطوں کے ساتھ غلام کی امان کے حق کے قائل ہیں۔ حضرات مالکیہ کے ہیاں بچے کی امان کا معاملہ بھی اس سے مختلف نہیں ہے۔

ابن البری : احکام القرآن : ۱/۱-۳۲۰-۳۲۱۔

۱۵۔ دوسری نظریے یہ ہے : اسراء : ۵۳: ۱۱۴۔ ایضاً : آل عمران : ۱۱۵:

۱۶۔ جامع ترمذی جلد ۲ ابوبالبروانصلد، باب ماجاد فی رحمة الناس، رشیدیہ دہلی

۱۷۔ بیہقی فی شب الایمان بحوالہ مشکوہ المصائب / ۲۴۵۔ رشیدیہ دہلی

۱۸۔ اسی مفہوم کے حوالی سما اور مکمل ۱۹۔ حاشیہ ۱۹ سے مراجعت

ادارہ تحقیق و تصنیف اسلامیہ کے ایڈٹ اہم پیشہ کش

## ہذہب کا اسلامی تصور

مولانا سلطان احمد اصلاحی

اس کتاب میں معاملات دنیا سے مذہب کی بے ذخلی کے تصور کو اس کے خاص تاریخی تناظر میں دیکھا گیا ہے۔ کتاب کے پہلے باب میں یہ واضح کیا گیا ہے کہ چرچ کے ناقابل بیان نظام کے تیجیہ میں یورپ میں چرچ اور اسٹیٹ کی علیحدگی اور مسیحیت سے بے زاری کے ساتھ خود مذہب سے بے زاری پیدا ہو گئی تھی۔ دوسرے باب میں قرآن اور سنت کی روشنی میں اسلام کے مطلوب تصور مذہب کو پورے شرح و بسط کے ساتھ بیان کیا گیا ہے۔

آفسٹ کی عمر و طباعت صفحات ۵۹۱۔ قیمت مجدد صرف ۱۰۰ روپے

ادارہ تحقیق و تصنیف اسلامی۔ پان والی کوٹی، دہلی پور علی گڑھ

محلہ کے پتے مرکزی مکتبہ اسلامی پبلیشورز۔ ابوالفضل انگلیوں۔ نیلی دہلی ۲۵